

ایم کیو ایم کے ارکان قومی اور سندھ اسمبلی کل بروز جمعہ سندھ اسمبلی کے اجلاس میں کراچی میں بھتہ مافیا، پرچی مافیا

اور جرائم پیشہ عناصر کے خلاف بھرپور احتجاج کریں گے

کراچی۔۔۔ 15 مارچ 2012ء

ایم کیو ایم کے ارکان قومی اور سندھ اسمبلی کل بروز جمعہ قومی اور سندھ اسمبلی کے اجلاس میں کراچی میں بھتہ مافیا، پرچی مافیا اور جرائم پیشہ عناصر کے خلاف بھرپور احتجاج کریں گے اور کراچی کی تاجر برادری سے بھرپور یکجہتی کا اظہار کریں گے۔

جاگیردار اور وڈیرے بھتہ مافیا اور پرچی مافیا کی حمایت کرنا چھوڑ دیں، رابطہ کمیٹی

سندھ اسمبلی کو اپنی اوطاق سمجھنے والے انسان کے بچے بن جائیں ورنہ ہمیں اس اوطاق کو خالی کرانا آتا ہے

ہم سندھ دھرتی میں امن و محبت سے رہنا چاہتے ہیں لیکن ہماری امن پسندی کو کمزوری نہ سمجھا جائے

قائد تحریک ہمارے ہاتھ کھول دیں تاکہ ہم جاگیرداروں اور وڈیروں سے ان کی زبان میں بات کر سکیں

جاگیردار اور وڈیرے اس حقیقت کو نہ بھولیں کہ ان کے ظلم کے ستارے ہوئے غریب و متوسط طبقہ کے سندھی عوام، کہنہ مشق صحافیوں، مزدوروں، ہاریوں

، کسانوں اور طلباء و طالبات کی اکثریت ایم کیو ایم کے ساتھ ہے

متحدہ قومی موومنٹ کی رابطہ کمیٹی لندن اور پاکستان کا مشترکہ طویل اجلاس کے بعد ہنگامی بیان

کراچی۔۔۔ 15 مارچ 2012ء

متحدہ قومی موومنٹ کی رابطہ کمیٹی لندن اور پاکستان کا مشترکہ طویل اجلاس ہوا۔ اجلاس کے بعد رابطہ کمیٹی کا ہنگامی بیان جاری کیا گیا جس میں رابطہ کمیٹی نے سندھ میں اقتدار پر قابض اور سندھ اسمبلی کو اپنی اوطاق سمجھنے والے وڈیروں اور جاگیرداروں سے کہا ہے کہ وہ انسان کے بچے بن جائیں ورنہ ہمیں اس اوطاق کو خالی کرانا آتا ہے۔ رابطہ کمیٹی نے سندھ کے جاگیرداروں اور وڈیروں کو مخاطب کرتے ہوئے کہا کہ ہم تمہارے ہماری، کسان اور غلام نہیں ہیں لہذا ہم سے انسانوں کی طرح برتاؤ کیا جائے۔ ہم سندھ دھرتی میں امن و محبت سے رہنا چاہتے ہیں لیکن ہماری امن پسندی کو کمزوری نہ سمجھا جائے۔ اگر جاگیردار اور وڈیرے اپنی زمینوں پر کام کرنے والے ہاریوں اور کسانوں کی طرح ہم پر بھی رعب و دبدبہ اپنا چاہتے ہیں تو انہیں یاد رکھنا چاہئے کہ ہم ہر قسم کی قربانی دینے سے نہ پہلے باز آئیں گے۔ جاگیردار وڈیرے یہ مت بھولیں کہ سندھ دھرتی میں ان کے عیش و عشرت اور حکومت ہماری قربانیوں کی مرہون منت ہے۔ رابطہ کمیٹی نے کہا کہ جاگیردار اور وڈیرے بھتہ مافیا اور پرچی مافیا کی حمایت کرنا چھوڑ دیں ورنہ عوام خود ان سے نمٹ لے گی۔ رابطہ کمیٹی نے کہا کہ آج تک قائد تحریک جناب الطاف حسین نے ہمارے ہاتھ باندھ رکھے تھے اور ہمارا قائد تحریک جناب الطاف حسین سے مطالبہ ہے کہ وہ ہمارے ہاتھ کھول دیں تاکہ ہم جاگیرداروں اور وڈیروں سے ان کی زبان میں بات کر سکیں۔ آخر میں رابطہ کمیٹی نے جاگیرداروں اور وڈیروں کو دوبارہ مخاطب کرتے ہوئے کہا کہ وہ اس حقیقت کو نہ بھولیں کہ ان کے ظلم کے ستارے ہوئے اور ان کے ظلم کی چکی میں پسے ہوئے غریب و متوسط طبقہ کے سندھی عوام، کہنہ مشق صحافیوں، مزدوروں، ہاریوں، کسانوں اور طلباء و طالبات کی اکثریت ایم کیو ایم کے ساتھ ہے اور ایم کیو ایم سندھ کے مظلوم عوام کے ساتھ مل کر فرسودہ جاگیردارانہ نظام کے خاتمہ کی جدوجہد کرتی رہے گی۔

تاجروں، دکانداروں، صنعتکاروں اور عام شہریوں کو لوٹنے والی بھتہ مافیا اور پرچی مافیا کے خلاف کل بروز جمعہ

صبح 9 بجے سندھ اسمبلی پر ہونے والے بھرپور احتجاج میں زیادہ سے زیادہ تعداد میں شرکت کریں

عوام سے ایم کیو ایم کی رابطہ کمیٹی کے ڈپٹی کنوینر زانیس قائم خانی اور ڈاکٹر نصرت کی اپیل

کراچی کے شہریوں کو بھتہ مافیا کے رحم و کرم پر چھوڑ دیا گیا ہے جسکے باعث اب تاجروں دکانداروں کا بھی صبر

جواب دے گیا ہے اور وہ بھی سڑکوں پر آنے، اپنا کاروبار بند کرنے اور ہڑتال کرنے پر مجبور ہو گئے ہیں

کراچی۔۔۔ 15 مارچ 2012ء

متحدہ قومی موومنٹ کی رابطہ کمیٹی کے ڈپٹی کنوینر زائیس قائم خانی اور ڈاکٹر نصرت نے عوام سے اپیل کی ہے کہ وہ تاجروں، دکانداروں، صنعتکاروں اور عام شہریوں کو لوٹنے والی، اغوا برائے تاوان، ڈکیتی، لوٹ مار اور اسٹریٹ کرائمز کی وارداتیں کرنے والی بھتہ مافیا اور پرچی مافیا کے خلاف کل بروز جمعہ صبح 9 بجے سندھ اسمبلی پر ہونے والے بھرپور احتجاج میں زیادہ سے زیادہ تعداد میں شرکت کریں۔ اپنے بیان میں انہوں نے کہا کہ بھتہ مافیا کی جانب سے کراچی میں تاجروں، دکانداروں، صنعتکاروں اور عام شہریوں سے کھلے عام بھتہ وصول کیا جا رہا ہے اور بھتہ دینے سے انکار کرنے والے تاجروں، دکانداروں کو قتل کیا جا رہا ہے۔ ان کی املاک پر دستی بموں سے حملے کئے جا رہے ہیں لیکن ان بڑھتی ہوئی وارداتوں کے باوجود حکومت و انتظامیہ کے کانوں پر جوں تک نہیں ریگ رہی ہے اور کراچی کے شہریوں کو امن دشمن بھتہ مافیا کے رحم و کرم پر چھوڑ دیا گیا ہے جس کے باعث اب عام شہریوں ہی کا نہیں بلکہ تاجروں دکانداروں کا بھی صبر جواب دے گیا ہے اور وہ بھی سڑکوں پر آنے، اپنا کاروبار بند کرنے اور ہڑتال کرنے پر مجبور ہو گئے ہیں۔ انیس قائم خانی اور ڈاکٹر نصرت نے کہا کہ ایم کیو ایم کے ارکان سندھ اسمبلی عام شہریوں اور تاجروں، دکانداروں کے جذبات کی ترجمانی کرتے ہوئے کل بروز جمعہ صبح 9 بجے اس سنگین معاملے پر سندھ اسمبلی میں بھرپور احتجاج کریں گے۔

**کراچی میں تاجروں، صنعتکاروں اور دکانداروں سے بھتہ کی وصولی، اغوا برائے تاوان، ڈکیتوں اور**

**اسٹریٹ کرائمز کی بڑھتی ہوئی وارداتوں پر الطاف حسین کا اظہار تشویش**

**کراچی کی تاجر برادری کو جرائم پیشہ عناصر کے رحم و کرم پر چھوڑ دیا گیا ہے۔ صورتحال اس قدر سنگین ہو گئی ہے**

**کہ اب کراچی کے تاجر اپنا کاروبار بند کرنے پر مجبور ہو گئے ہیں**

**صدر آصف زرداری اور وزیراعظم یوسف رضا گیلانی فوری مداخلت کرتے ہوئے کراچی کے صنعتکاروں،**

**تاجروں اور دکانداروں سمیت تمام شہریوں کو جرائم پیشہ بھتہ مافیا سے نجات دلائیں۔ الطاف حسین**

**حیدرآباد، میرپور خاص اور دیگر شہروں میں بھی جرائم کی وارداتیں بڑھ گئی ہیں**

**صنعتکاروں، تاجروں اور دکانداروں اور شہریوں سے الطاف حسین کا اظہار تکلیف**

**ایم کیو ایم تاجر برادری کو اس سنگین صورتحال سے نجات دلانے کیلئے اپنا ہر ممکن کردار ادا کرتی رہے گی**

لندن۔۔۔ 15 مارچ 2012ء

متحدہ قومی موومنٹ کے قائد جناب الطاف حسین نے کراچی میں شہریوں خصوصاً تاجروں، صنعتکاروں اور دکانداروں سے بھتہ کی وصولی، اغوا برائے تاوان، ڈکیتوں، لوٹ مار اور اسٹریٹ کرائمز کی بڑھتی ہوئی وارداتوں پر گہری تشویش کا اظہار کیا ہے اور ان وارداتوں کی روک تھام کے سلسلے میں پولیس، ریجنل اور قانون نافذ کرنے والے اداروں کی ناکامی پر سخت افسوس کا اظہار کیا ہے۔ اپنے ایک بیان میں جناب الطاف حسین نے کہا کہ کراچی میں ایک جانب تو جرائم پیشہ عناصر کی جانب سے گھروں، دکانوں اور بینکوں میں ڈکیتوں اور اسٹریٹ کرائمز کی وجہ سے عام شہری تنگ ہیں، دوسری جانب جرائم پیشہ عناصر کی جانب سے صنعتکاروں، تاجروں اور دکانداروں سے ایک بار پھر کھلے عام بھتہ وصول کیا جا رہا ہے اور نہ دینے پر انہیں قتل، اغوا اور دستی بموں سے حملوں کی کھلی دھمکیاں دی جا رہی ہیں۔ تاجر برادری پولیس و انتظامیہ کے تمام اعلیٰ حکام کو اس صورتحال سے مسلسل آگاہ کر رہی ہے لیکن ان وارداتوں کی روک تھام کیلئے کوئی کارروائی نہیں کی جا رہی ہے بلکہ کراچی کی تاجر برادری کو جرائم پیشہ عناصر کے رحم و کرم پر چھوڑ دیا گیا ہے۔ صورتحال اس قدر سنگین ہو گئی ہے کہ اب کراچی کی تاجر برادری اپنا کاروبار بند کرنے پر مجبور ہو گئی ہے۔ اسی طرح حیدرآباد، میرپور خاص اور دیگر شہروں میں بھی جرائم کی وارداتیں بڑھ گئی ہیں۔ جناب الطاف حسین نے صدر آصف زرداری اور وزیراعظم یوسف رضا گیلانی کو مخاطب کرتے ہوئے کہا کہ کراچی پاکستان کی معاشی شہ رگ ہے اور اس کی معیشت کی تباہی پاکستان کی معیشت کی تباہی ہے لہذا اگر صدر آصف زرداری اور وزیراعظم یوسف رضا گیلانی پاکستان کی معیشت کو تباہی سے بچانا چاہتے ہیں تو وہ فوری مداخلت کرتے ہوئے کراچی کی معیشت کو بچائیں، کراچی کے صنعتکاروں، تاجروں اور دکانداروں سمیت تمام شہریوں کو جرائم پیشہ بھتہ مافیا سے نجات دلائیں، تاجر برادری سمیت تمام شہریوں کو تحفظ فراہم کریں اور بھتہ کی وصولی، اغوا برائے تاوان، ڈکیتوں اور اسٹریٹ کرائمز میں ملوث جرائم پیشہ عناصر کے خلاف سخت سے سخت کارروائی کی جائے۔ جناب الطاف حسین نے کراچی کے صنعتکاروں، تاجروں اور دکانداروں سمیت تمام شہریوں سے مکمل ہمدردی اور یکجہتی کا اظہار کیا اور انہیں یقین دلایا کہ ایم کیو ایم انہیں اس سنگین صورتحال سے نجات دلانے کیلئے اپنا ہر ممکن کردار ادا کرتی رہے گی۔

## پشاور کے علاقہ پشتہ خرہ چوک کے قریب خودکش بم دھماکہ پر الطاف حسین کا اظہارِ مذمت دھماکہ میں ایس پی رورل پشاور کا لام خان کی شہادت اور متعدد پولیس اہلکاروں کے زخمی ہونے پر اظہارِ افسوس

لندن:۔۔۔15، مارچ 2012ء

متحدہ قومی موومنٹ کے قائد جناب الطاف حسین نے پشاور کے علاقہ پشتہ خرہ چوک کے قریب خودکش بم دھماکہ کی سخت ترین الفاظ میں مذمت کی ہے اور خودکش بم دھماکہ میں ایس پی رورل پشاور کا لام خان کی شہادت اور متعدد پولیس اہلکاروں کی زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ دہشت گردی اور بم دھماکوں کے ذریعے خیبر پختونخواہ کے معصوم عوام کو خاک و خون میں نہلایا جا رہا ہے۔ جناب الطاف حسین نے کہا کہ جو سفاک دہشت گرد معصوم و بے گناہ لوگوں کی جان و مال سے کھیل رہے ہیں وہ ملک و قوم کے کھلے دشمن ہیں۔ انہوں نے بم دھماکہ میں ایس پی رورل کا لام خان کی شہادت پر ان کے اہلخانہ اور سگوار لوہا حقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے، لوہا حقین کو صبر جمیل عطا کرے اور زخمی پولیس اہلکاروں کو جلد و مکمل صحت یابی عطا فرمائے۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک، وزیر اعلیٰ خیبر پختونخواہ امیر حیدر ہوتی سے مطالبہ کیا کہ پشاور کے علاقہ پشتہ خرہ چوک پر خودکش بم دھماکہ کا سختی سے نوٹس لیا جائے اور دہشتگردی کی روک تھام کیلئے ٹھوس اقدامات بروئے کار لائے جائیں، عوام کی جان و مال کے تحفظ کو یقینی بنایا جائے اور خودکش بم دھماکہ کی کارروائیوں میں ملوث سفاک دہشت گردوں اور ان کے سرپرستوں کو فوری گرفتار کیا جائے۔

## جعفرہ الانس کے رہنماء محسن رضوی کی گاڑی پر فائرنگ کا واقعہ دہشت گردوں کی بزدلانہ کارروائی ہے، جناب الطاف حسین واقعہ میں محسن رضوی کے زخمی اور صاحبزادے کی شہادت اظہارِ افسوس

لندن:۔۔۔15، مارچ 2012ء

متحدہ قومی موومنٹ کے قائد جناب الطاف حسین نے مسلح دہشت گردوں کی جانب سے ٹیپل پاڑہ کے علاقے میں جعفریہ الانس کے رہنماء محسن رضوی کی گاڑی پر فائرنگ کے واقعہ کی سخت ترین الفاظ میں مذمت کی ہے اور اس کے نتیجے میں انکے صاحبزادے اکمل رضوی کی شہادت اور محسن رضوی کے زخمی ہونے پر افسوس کا اظہار کرتے ہوئے اس واقعہ کو شہر کا امن تباہ کرنے کی گھناؤنی سازش قرار دیا ہے۔ ایک بیان میں جناب الطاف حسین نے واقعہ میں محسن رضوی کے صاحبزادے اکمل رضوی کے جاں بحق ہونے پر سگوار لوہا حقین سے دلی تعزیت و ہمدردی کا اظہار کیا اور زخمی محسن رضوی کی صحت یابی کیلئے دعا بھی کی۔ جناب الطاف حسین نے صدر پاکستان آصف علی زرداری، وزیر اعظم پاکستان یوسف رضا گیلانی، وفاقی وزیر داخلہ رحمان ملک، صوبائی وزیر داخلہ منظور سمان، وزیر اعلیٰ سندھ قائم علی شاہ اور گورنر سندھ ڈاکٹر عشرت العباد سے مطالبہ کیا ہے کہ وہ جعفریہ الانس کے رہنماء محسن رضوی کی گاڑی پر فائرنگ اور اس کے نتیجے میں انکے صاحبزادے کے جاں بحق ہونے کے واقعہ کا نوٹس لیں اور دہشتگردی کے اس واقعے میں ملوث عناصر کو گرفتار کر کے انہیں قراوقی سزا دی جائے۔

قائد تحریک جناب الطاف حسین کی زندگی جدوجہد سے عبارت ہے، نسرین جلیل

18 مارچ کو حیدرآباد میں ایم کیو ایم، کا ہونے والا جلسہ عام میں شرکت کر کے حق پرست عوام ثابت کر دیں کہ وہ صرف

قائد تحریک الطاف حسین کو ہی اپنا رہنما مانتے ہیں۔

حیدرآباد میں منعقدہ قائد تحریک جناب الطاف حسین کی تصویری نمائش کی افتتاحی تقریب سے خطاب۔

حیدرآباد:۔۔۔15، مارچ 2012ء

قائد تحریک جناب الطاف حسین کی زندگی جدوجہد سے عبارت ہے اور حق پرستی کی جدوجہد نسل کیلئے مشعل راہ ہے ان خیالات کا اظہار متحدہ قومی موومنٹ کی رابطہ کمیٹی کی ڈپٹی کنوینر و حق پرست سینیئر نسرین جلیل نے بسنت ہال حیدرآباد میں ایم کیو ایم حیدرآباد زون کے تحت ہونے والی قائد تحریک جناب الطاف حسین کی تصویری نمائش کی افتتاحی تقریب سے خطاب کرتے ہوئے کیا۔ اس موقع پر سندھ تنظیمی کمیٹی کے رکن یاور فیصل، ایم کیو ایم حیدرآباد کے زونل انچارج محمد شریف و اراکین زونل کمیٹی، حق پرست رکن قومی اسمبلی

صلاح الدین اور حق پرست عوام کی بڑی تعداد موجود تھی۔ انھوں نے کہا کہ قائد تحریک جناب الطاف حسین کا تعلق ایک متوسط طبقے کے گھرانے سے ہے اور انہوں نے زمانہء طالب علمی سے اس ملک میں رائج فرسودہ سیاسی نظام کو تبدیل کرنے کیلئے عملی جدوجہد کا آغاز کیا۔ انھوں نے کہا کہ قائد تحریک جناب الطاف حسین نے انتہائی مشکلات اور مصائب کا سامنا کرنے کے باوجود اس ملک کی مظلوم قوم کے حقوق کی جدوجہد جاری رکھی جس کی بدولت ایم کیو ایم آج ملک کے کونے کونے میں بسنے والے مظلوم عوام کے دلوں کی دھڑکن بن چکی ہے اور تمام مذاہب، مکاتب فکر اور قومیتوں تعلق رکھنے والے لوگ ایم کیو ایم کو امید کی نگاہوں سے دیکھ رہے ہیں۔ نسرین جلیل نے کہا کہ حیدرآباد قائد تحریک جناب الطاف حسین کا گھر ہے اور ایم کیو ایم کے 28 ویں یوم تاسیس کا مرکزی جلسہ حیدرآباد میں منعقد کرنا قائد تحریک جناب الطاف حسین کی حیدرآباد سے محبت کا اظہار ہے۔ انھوں نے حیدرآباد کے عوام کو مخاطب کرتے ہوئے کہا کہ 18 مارچ کو حیدرآباد میں ایم کیو ایم کے ہونے والا جلسہ عام میں شرکت کر کے حق پرست عوام ثابت کر دیں کہ وہ صرف قائد تحریک الطاف حسین کو ہی اپنا رہنما مانتے ہیں اور یہ جلسہ دنیا میں ایک نئی تاریخ رقم کرے گا۔ بسنت ہال حیدرآباد میں ایم کیو ایم حیدرآباد زون کے تحت ہونے والی قائد تحریک جناب الطاف حسین کی تصویری نمائش میں قائد تحریک جناب الطاف حسین کی ہزاروں تصاویر نمائش کیلئے رکھی گئی تھیں۔

**قائد تحریک جناب الطاف حسین کی جدوجہد کی بدولت ان کالے انگریزوں کا خاتمہ بہت جلد ہوگا، یہ فیض صرف اور صرف**

**ایم کیو ایم کے کارکنان کے پاس ہے انکا قائد نہ جھکنے والا نہ بکنے والا ہے، رکن رابطہ کمیٹی و سینیٹر مصطفیٰ کمال**

**متحدہ قومی موومنٹ کا قیام مظلوم عوام کے جائز حقوق کی فراہمی ہے، سندھ تنظیمی کمیٹی کے رکن و صوبائی وزیر زیر احمد خان**

**قائد تحریک جناب الطاف حسین کی جدوجہد کی بدولت آج ملک بھر کی مظلوم عوام ایک پرچم تلے متحد ہیں، ایم کیو ایم حیدرآباد کے زونل انچارج محمد شریف**

**قائد تحریک جناب الطاف حسین کی سوچ و فکر کی بدولت انقلاب پاکستان کا مقدر ہے، رکن قومی اسمبلی سید طیب حسین**

**سیکٹ جی کے زیر اہتمام ایم کیو ایم کے 28 ویں یوم تاسیس کے سلسلے میں لطیف آباد میں ہونے والی کارنر میٹنگ سے خطاب**

حیدرآباد:۔۔۔ 15 مارچ 2012ء

قائد تحریک جناب الطاف حسین عوامی مفادات کے خاطر مصائب و مشکلات سے بھری زندگی بسر کر رہے ہیں۔ ان خیالات کا اظہار متحدہ قومی موومنٹ کی رابطہ کمیٹی کے رکن و سینیٹر سید مصطفیٰ کمال نے سیکٹر جی کے زیر اہتمام ایم کیو ایم کے 28 ویں یوم تاسیس کے سلسلے میں لطیف آباد میں ہونے والی کارنر میٹنگ سے خطاب کرتے ہوئے کیا۔ کارنر میٹنگ میں سندھ تنظیمی کمیٹی کے جوائنٹ انچارج فرید احمد، رکن ایس ٹی سی آفتاب سومرو، صوبائی وزیر زیر احمد خان، ایم کیو ایم حیدرآباد کے زونل انچارج محمد شریف و اراکین زونل کمیٹی، رکن قومی اسمبلی سید طیب حسین، سیکرٹری پونٹس کے ذمہ داران و کارکنان کے علاوہ علاقے کے معززین و عوام نے کثیر تعداد میں شرکت کی۔ انہوں نے مزید کہا کہ ملک کے نام نہاد عوامی لیڈر صرف اپنے مفاد کی سیاست کرتے ہیں جس کا ثبوت یہ ہے کہ انہوں نے عوامی مفادات کو بالائے طاق رکھتے ہوئے اپنے ضمیر کا سودا کیا اور آج میڈیا نے انکے اصل چہرے عوام کے سامنے پیش کئے۔ انہوں نے کہا کہ یہ فیض صرف اور صرف ایم کیو ایم کے کارکنان کے پاس ہے کہ انکا قائد نہ جھکنے والا نہ بکنے والا ہے۔ انہوں نے کہا کہ پاکستان پر قابض طبقہ انگریزوں کے وفادار تھے اس لئے انکی وفاداری کے بدلے انگریزوں نے انہیں جاگیروں سے نوازا اور آج وہ ملک میں بڑے بڑے سرمایہ دار اور جاگیر دار بنے بیٹھے ہیں اور اس ملک کی مظلوم عوام پر حکمرانی کر رہے ہیں۔ انہوں نے کہا کہ قیام پاکستان کیلئے غریب و مظلوم عوام نے انگریزوں کا سامنا کیا بلکہ انہیں پاک سرزمین چھوڑنے پر مجبور کر دیا اس لئے انگریز سامراج نے اس ملک کی مظلوم عوام پر اپنے وفادار طبقہ کو قابض کر دیا مگر اب قائد تحریک جناب الطاف حسین کی جدوجہد کی بدولت ان کالے انگریزوں کا خاتمہ بہت جلد ہوگا، کارنر میٹنگ سے سندھ تنظیمی کمیٹی کے رکن و صوبائی وزیر زیر احمد خان نے خطاب کرتے ہوئے کہا کہ قائد تحریک جناب الطاف حسین اس ملک کی مظلوم قوم کے نجات دہندہ ہے جو مظلوم قوم کے نجات دہندہ ہیں، جو مظلوم قوم کو اس مقام پر دیکھنا چاہتے ہیں جس کے وہ حق دار ہیں۔ انہوں نے کہا کہ متحدہ قومی موومنٹ کا قیام مظلوم عوام کے جائز حقوق کی فراہمی ہے۔ ایم کیو ایم حیدرآباد کے زونل انچارج محمد شریف نے خطاب کرتے ہوئے کہا کہ قائد تحریک جناب الطاف حسین کی جدوجہد کی بدولت آج ملک بھر کی مظلوم عوام ایک پرچم تلے متحد ہیں جو ملک سے فرسودہ نظام اور موروثی سیاست کے خاتمے کیلئے قائد تحریک جناب الطاف حسین کی قیادت میں جدوجہد کر رہے ہیں۔ رکن قومی اسمبلی سید طیب حسین نے خطاب کرتے ہوئے کہا کہ قائد تحریک جناب الطاف حسین کی سوچ و فکر کی بدولت انقلاب پاکستان کا مقدر ہے جو اس ملک پر قابض افراد کے احتساب کا پیش خیمہ ہوگا۔ بعد ازاں رکن رابطہ کمیٹی و سینیٹر سید مصطفیٰ کمال نے لطیف آباد یونٹ نمبر 5 میں پرچم کشائی بھی کی۔

خدمت خلق فاؤنڈیشن اور ایم کیو ایم میڈیکل ایڈمیٹی کے زیر اہتمام باغ مصطفیٰ حیدرآباد میں فیلڈ اسپتال قائم کر دیا گیا  
 رابطہ کمیٹی کے رکن سلیم تاجک اور حق پرست رکن سندھ اسمبلی ہیر سوہو نے کمپ کا دورہ کیا  
 میڈیکل کمپ میں سیٹروں مریضوں کی پہنائٹس، ای سی جی، الٹراساؤنڈ لیب ٹیسٹ اور مختلف ٹیسٹ کی سہولت فراہم کی گئی  
 حیدرآباد۔۔۔ 15 مارچ 2012ء

قائد تحریک جناب الطاف حسین کی ہدایت پر خدمت خلق فاؤنڈیشن اور ایم کیو ایم میڈیکل ایڈمیٹی کے زیر اہتمام باغ مصطفیٰ حیدرآباد میں فیلڈ اسپتال قائم کر دیا گیا جس سے  
 سینکڑوں مریضوں نے استفادہ کیا جبکہ فیلڈ اسپتال میں مختلف ٹیسٹ کی سہولت بھی فراہم کی گئی تھی اور اس موقع پر مریضوں کے پہنائٹس، اسکریننگ، ای سی جی، الٹراساؤنڈ  
 اور لیب ٹیسٹ کئے گئے۔ فیلڈ اسپتال میں عورتوں، بچوں، نوجوانوں اور بزرگوں کا زبردست ہجوم دیکھنے میں آیا اس موقع پر ایم کیو ایم میڈیکل ایڈمیٹی کے ماہر ڈاکٹروں اور پیرا  
 میڈیکل اسٹاف کے عملے نے مریضوں کا تفصیلی معائنہ کیا اور انہیں ادویات فراہم کیں۔ فیلڈ اسپتال کا ایم کیو ایم کی رابطہ کمیٹی کے رکن سلیم تاجک اور حق پرست رکن سندھ اسمبلی ہیر  
 سوہو نے دورہ کیا اور مریضوں کو طبی امداد فراہم کرنے میں مصروف خدمت خلق فاؤنڈیشن کے رضا کاروں اور ایم کیو ایم میڈیکل ایڈمیٹی کے ڈاکٹروں کو قائد تحریک جناب الطاف  
 حسین کی جانب زبردست خراج تحسین پیش کیا۔

ہندو برادری کی لڑکیوں کے اغواء کا فوری نوٹس لیا جائے، رابطہ کمیٹی

سندھ کے مختلف علاقوں سے درجنوں ہندو لڑکیوں کو اغواء کیا جا چکا ہے

کراچی۔۔۔ 15 مارچ 2012ء۔۔۔ متحدہ قومی موومنٹ کی رابطہ کمیٹی نے ہندو برادری سے تعلق رکھنے والی لڑکیوں کے اغواء کے مسلسل واقعات پر گہری تشویش کا اظہار کیا ہے  
 اور حکومت سے مطالبہ کیا ہے کہ ہندو برادری میں پائی جانے والی تشویش اور بے چینی کا خاتمہ کیا جائے۔ ایک بیان میں رابطہ کمیٹی نے کہا کہ گزشتہ چار ماہ کے دوران سندھ کے مختلف  
 علاقوں سے ہندو برادری کی درجنوں لڑکیوں کو اغواء کیا جا چکا ہے۔ اغواء کی وارداتوں میں مقامی جاگیردار، وڈیرے ملوث ہیں جس کے باعث مقامی انتظامیہ اغواء میں ملوث بااثر  
 افراد کے خلاف کارروائی کرنے سے گریز کر رہی ہے۔ رابطہ کمیٹی نے کہا کہ ایم کیو ایم بلا امتیاز رنگ و نسل، زبان اور مذہب مظلوموں کے جائز حقوق کی جدوجہد کر رہی ہے اور ہندو  
 برادری کی لڑکیوں کے اغواء کے خلاف ہر سطح پر آواز بلند کرے گی۔ رابطہ کمیٹی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور صوبائی وزیر داخلہ منظور سان سے  
 مطالبہ کیا کہ سندھ میں ہندو برادری کی لڑکیوں کے اغواء کی مسلسل وارداتوں کا فوری نوٹس لیا جائے، اغواء میں ملوث عناصر کے خلاف بلا امتیاز کارروائی کی جائے اور اغواء شدہ تمام  
 لڑکیوں کو بازیاب کرایا جائے۔

پاکستان میں انقلاب کے لئے سوشل میڈیا کا کردار انتہائی اہم ہے، ندیم صدیقی

ایم کیو ایم اٹلانٹا چیپٹ کے زیر اہتمام ساہرا انقلاب کے موضوع پر ایک سیمینار منعقد کیا گیا۔

اٹلانٹا:۔۔۔ 15 مارچ 2012ء

ایم کیو ایم اٹلانٹا چیپٹر کے زیر اہتمام ساہرا انقلاب کے موضوع پر چلنے والے سیمینار کے تسلسل کو برقرار رکھتے ہوئے گزشتہ دنوں تیسرا بڑا سیمینار اٹلانٹا میں منعقد کیا گیا جس میں  
 ایم کیو ایم امریکہ کی سینئر آرگنائزنگ کمیٹی کے جوائنٹ انچارج ندیم صدیقی، کمیٹی کے رکن ثاقب محی الدین، کارکنان، ہمدردوں، طلبہ و طالبات، سیاسی و سماجی شخصیات  
 سمیت لوگوں نے بڑی تعداد میں عوام نے شرکت کی۔ پروگرام کا آغاز دانیال غازی پورا کی تلاوت کلام پاک سے ہوا اور اٹلانٹا چیپٹر کی ممبر حفصہ حبیب نے میزبانی کے فرائض  
 انجام دیئے۔ اس موقع پر سیمینار سے خطاب کرتے ہوئے مہوش زیدی نے کہا کہ دنیا بھر میں آنے والے انقلاب کی کامیابی میں سوشل میڈیا کا اہم رول ہے جس کی افادیت سے  
 فائدہ اٹھایا جاسکتا ہے۔ کمیونیکیشن اینڈ میڈیا سیل کے رکن ثاقب محی الدین نے سوشل میڈیا پر روشنی ڈالتے ہوئے کہا کہ ایم کیو ایم پاکستان کی وہ واحد سیاسی جماعت ہے جس نے  
 اپنے قیام کے پہلے ہی دن سے قائد تحریک جناب الطاف حسین کے پیغام کو عام کرنے اور ان کی فلاسفی اور آئیڈیالوجی کو پھیلانے کے لئے جدوجہد کی ہے۔ انہوں  
 نے کہا کہ سوشل میڈیا پر چلنے والے تمام قابل ذکر ویب سائٹس نے جو انقلاب برپا کیا ہے اس نے دنیا کو ایک گلوبل ولج کی شکل دے دی ہے۔ سوشل میڈیا کے حوالے سے ندیم

صدیقی نے کہا کہ پاکستان میں بڑھتی ہوئی غربت، جہالت، ظلم و زیادتی اور ناانصافی پر مبنی نظام سے چھکارا حاصل کرنے کے لئے سوشل میڈیا ہی وہ واحد فورم ہے جس پر چلتے ہوئے انقلاب برپا کیا جاسکتا ہے۔ انہوں نے سائبر انقلاب کے موضوع پر ہونے والے سیمینار کے خوبصورت انعقاد پر کارکنان کی تعریف کی اور کہا کہ آج کے اس سیمینار میں بڑی تعداد میں نوجوانوں کی شرکت نے ثابت کر دیا ہے کہ ان میں سوشل میڈیا سے وابستگی موجود ہے اور یہی وابستگی عوامی انقلاب کی راہ میں اہم سنگ میل ثابت ہوگی۔

**متحدہ قومی موومنٹ نے غریب و متوسط طبقے کی قیادت کو ملک کے ایوانوں میں عملی طور پر بھیج کر ملک میں مثبت تبدیلی کی بنیاد رکھ دی ہے**  
**غریب و متوسط طبقے کی قیادت نے ملک بھر کے نوجوانوں میں مثبت رویوں کے فروغ کیلئے مواقع فراہم کئے**  
**متحدہ قومی موومنٹ رکن رابطہ کمیٹی و سینیٹر سید مصطفیٰ کمال**

**حیدرآباد میں ایم کیو ایم کے 28 ویں یوم تاسیس کے سلسلے میں افضال شاہ گروانڈ میں منعقد نذر حسین کرکٹ ٹورنامنٹ اختتامی تقریب سے خطاب**  
 حیدرآباد۔۔۔ 15 مارچ 2012ء

متحدہ قومی موومنٹ رکن رابطہ کمیٹی و سینیٹر سید مصطفیٰ کمال نے کہا ہے کہ متحدہ قومی موومنٹ نے غریب و متوسط طبقے کی قیادت کو ملک کے ایوانوں میں عملی طور پر بھیج کر ملک میں مثبت تبدیلی کی بنیاد رکھ دی ہے۔ ان خیالات کا اظہار انہوں نے حیدرآباد میں ایم کیو ایم کے 28 ویں یوم تاسیس کے سلسلے میں افضال شاہ گروانڈ میں منعقد نذر حسین کرکٹ ٹورنامنٹ کی اختتامی تقریب سے خطاب کرتے ہوئے کیا۔ اس موقع پر سندھ تنظیمی کمیٹی کے انچارج عمر قریشی و اراکین سندھ تنظیمی کمیٹی، ایم کیو ایم حیدرآباد کے زونل انچارج محمد شریف و اراکین زونل کمیٹی حق پرست ارکان اسمبلی بھی موجود تھے۔ انہوں نے کہا کہ غریب و متوسط طبقے کی قیادت نے ملک بھر کے نوجوانوں میں مثبت رویوں کے فروغ کیلئے مواقع فراہم کئے اور یہ ٹورنامنٹ بھی اسی تسلسل کا حصہ ہے۔ انہوں نے کہا کہ قائد تحریک جناب الطاف حسین نے ہمیشہ انسانیت کی خدمت اور ملک کی بقاء و سلامتی کیلئے کسی صلے کی تمنا کئے بغیر قربانیاں دی ہیں اور قربانیوں کو دنیا بھر میں قدر کی نگاہ سے دیکھا جاتا ہے۔ انہوں نے کہا کہ قائد تحریک جناب الطاف حسین ہی اس ملک کی تقدیر بدل سکتے ہیں، ملک بھر کے عوام بار بار آزمائی ہوئی جماعتوں کے پیچھے نہ بھاگیں بلکہ ملک و قوم کی ترقی و خوشحالی کیلئے غریب و متوسط طبقے کی قیادت کا ساتھ دیں اور اپنے اندر سے قیادت نکال کر ایم کیو ایم کے پرچم تلے متحد و منظم ہو جائیں۔ بعد ازیں انہوں نے افضال گروانڈ میں حق پرست صوبائی وزیر وزیر احمد خان کے فنڈ سے تعمیر ہونے والے نذر حسین بیڈمنٹن ہال اور ہیلتھ کلب کا افتتاح بھی کیا۔

**بااثر افراد کی جانب سے سرکاری ملازمین کو تشدد کا نشانہ بنانا جاگیر دارانہ ذہنیت کی عکاسی ہے، ارکان سندھ اسمبلی**

کراچی:۔۔ 15 مارچ 2012ء

حق پرست ارکان سندھ اسمبلی نے کہا کہ منتخب نمائندوں اور امیدواروں کی جانب سے شہریوں کو تشدد کا نشانہ بنانا جاگیر دارانہ ذہنیت کی عکاسی ہے۔ اپنے مشترکہ بیان میں انہوں نے کہا کہ گزشتہ دنوں ٹنڈو محمد خان میں ضمنی انتخابات میں امیدوار وحیدہ شاہ نے انتخابی عملے کی اراکین کو تشدد کا نشانہ بنایا اور سرگودھا میں سابق رکن پنجاب اسمبلی اسلم ڈھیانہ نے اسکول ٹیچر نفیس خان لودھی کو بہیمانہ تشدد کا نشانہ بنایا جسکی جتنی مذمت کی جائے کم ہے۔ انہوں نے کہا کہ بااثر افراد کی جانب سے سرکاری افسران اور اساتذہ کو بہیمانہ تشدد کا نشانہ بنانا جاگیر دارانہ ذہنیت کی عکاسی ہے اور جو عناصر ریاستی طاقت کا ناجائز استعمال کر کے شہریوں پر ظلم کر رہے ہیں، وہ جمہوریت کے کھلے دشمن ہیں۔ حق پرست ارکان اسمبلی نے ملک بھر کے عوام سے اپیل کی ہے کہ وہ فرسودہ جاگیر دارانہ اور وڈیرانہ نظام سے نجات اور جاگیر دارانہ ذہنیت کے خاتمے کیلئے اتحاد کا مظاہرہ کریں اور اپنی صفوں سے تعلیم یافتہ اور ایماندار قیادت منتخب کریں۔

